

Dälileriň körlere ýolbeletlik edýän ýurdy

Category: Ertekiler, Kitapcy

написано kitapcy | 24 января, 2025

Dälileriň körlere ýolbeletlik edýän ýurdy DÄLILERIŇ KÖRLERE
ÝOLBELETLIK EDÝÄN ÝURDY



Hakykaty ýatdan çykardyp, jahyllyga ynandyrmak üçin dälileriň körlere ýolbeletlik edýän ýurdunyň kyssasy...

Körleriň ýaşaýan bir ýurdy bar. Bu ýurtdaky körleriň gözleri däl-de, aňlary kör. Olar özlerine ýöremäge ýol tapmakdan ejiz. Çünki olaryň öwreneýin diýen niýeti ýok. Niýetine düwjek bolýanlary-da öwrenişen endiklerini taşlamajak we bähbitlerinden paýsyz galmajak bolup çaltlyk bilen ugurlaryny tümlüge tarap gönükdiripdirler.

Onsoňam önlerinde işlerini aňsatlaşdyryp, olara nähili düşünmelidigini öwredip duran däliler bar. Münüpdirler şol dälileriň arabalaryna, jahyllygyň merkezine syýahat edýärlermiş.

Bu şeýle bir jahyllyk welin, körler daşa taryha ýazylan hakykatlary inkär etjek we näletlejek ýagdaýa gelipdirler. Meseläniň hasam erbet tarapy: bulara «saklanyň!» diýip biljek güýji bolubam, barmagyny gymyldatmaýan patyşa we kazylar bar eken...

Birem hemme zady bolmalysy görüp bilýänler bar. Olar hakykatyň bardygyny görüp bilipdir. Şonuň üçin olar özlerini ne kör ýaly alyp barýarlar, ne-de bir däliniň yzyna düşýär. Belki,

güýçleri-de ýetmez, belki, sesleri-de batly çykmaz, emma, şonda-da körleri oýaryp, delivered garşy gidip bilýärler. Emma bärde ýatdan çykarylan bir detal bar. Däliler kime hyzmat edýär? Olaram patyşanyň guly dälmi ahwetinde? Üstesine körleri uçurumyň gyrasyna alyp barýan ýollardan ýöräp barýarkalaram, ne-hä patyşa bilen, ne-de kazylar bilen tersleşýär.

• Däliler patyşanyň hasabyna işleýär

Patyşanyň guly köp. Deňizdäki balyk ýaly. Ertekilerine ynanylmagy üçinem hakykatyň nämedigini ýatdan çykartmak gerek. Ine, şu ýerde-de däliler ara girýär. Saga-sola zehin körlüğini şineledýän jahyllyk tohumyny sepişdirýärler. Soňam şol tohumlara agyzlaryndan çykýan her bir sözi bilen gaýgyrman dökün berýärler. Gören-bilenler bolmasa, patyşanyň keýpine diýjegi ýok. Şonda-da mesele saýylmazlar.

Netijede olary ýerinde oturtmak üçin bellenen kazylar bar. Ýagny, şu dälileri duruzmak üçin barmagyny-da gymyldatmaýanlar...

• Edil şol wagtam işler bulaşýar

Bir ýandan gartaşyp, bir ýandanam tapsyzlaşan patyşanyň hasabyny oýlamadyk günü gelip ýetýär. Dälileriň ýaýradan zäheri körler bilen kör dälleri duşman ederlik derejä çykýar. Patyşanyň iýeni awy, içeni zäher bolýar. Elinde-de hasa bar. Emma iki ujuna-da poh bulaşan hasa. Dälileri duruzmasa, kör däller aýaga galjak. Duruzjak bolsa, körler hakykatlary görüp başlajak we soňabaka görýänler köpeljek.

Hekaýanyň soňy nähili gutararka diýip gyzyklandyňyz gerek? Ynanyň, muny heniz hiç kimem bilenok. Hatda patyşanyň özem!

Çagry GYRLANGYÇ.

01.11.2019 ý.